



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 522

L-Erbgħa, 23 ta' Settembru, 2020

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Horace Vella – Kunsillier
Frankie Attard – Kunsillier

SKUŻATI B'APOLOGIJA:

Alvin Grech – Kunsillier
Abigail Micallef – Ambaxxatur Lokali taż-Żgħażagħ

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

522.1 Qari tal-ittri ta' apologiji

Il-Kunsillier Alvin Grech u l-Ambaxxatur Lokali Abigail Micallef talbu li jkunu skużati mil-laqqha tal-lum minħabba raġunijiet ta' xogħol u skola rispettivament. Hadd ma sab oġġezzjoni.

522.2 Kunsiderazzjoni u Approvazzjoni tal-Minuti

Is-Sindku semma l-kuntratt tal-ġbir ta' skart u l-Kunsill iddiskuta l-ħinijiet tal-ġbir. Saret enfasi illi l-ġbir m'għandux isir qabel it-8am bħalma kien qed isir s'issa u għalhekk ser tingibed l-attenzjoni tal-kuntrattur dwar dan il-punt importanti.

Il-Viċi Sindku tkellem dwar dwar kumpanija illi nistgħu nitkellmu magħhom għall-vending machine għal Ġnien il-Familja. Ġie deċiż li nkellmuhom.

Inqraw il-minuti tal-laqqha preċedenti. Dawn ġew approvati u iffirmati mis-Sindku u s-Segretarju Eżekuttiv.

522.3 Komunikazzjoni mis-Sindku

- 522.3.1 Is-Sindku nforma lill-Kunsill illi peress li r-road hump li kien hemm fi Triq Madre M Debrincat inqalgħet biċċa kbira minnha, issa ser issir tat-tarmak kif suppost skont il-kundizzjonijiet ta' TM.
- 522.3.2 Is-Sindku qal illi ġejna avviċinati minn ADI Associates sabiex nipprova nformazzjoni dwar il-widien tax-Xlendi u tad-Dwejra peress li jmissu mal-konfini ta' Kerċem. Dan peress li qed isir Master Plan sabiex jintlaqa' l-ilma minn dawn il-widien. Il-Kunsill iddiskuta kif dan il-proġett irid jibda billi jsiru l-culverts fit-toroq sabiex imbagħad jintlaqa' l-ilma minn ġol widien.
- 522.3.3 Dwar il-kuncert Symphony of lights, is-Sindku qal illi l-Ministeru għal Għawdex lest li jtellgħu sakemm ikun hemm ċertu kundizzjonijiet li jsiru bejn il-Kunsill u l-Ministeru.
- 522.3.4 Dwar l-iskema Wifi4EU, il-Kunsill Lokali Ta' Kerċem ser jingħata l-fondi mar-raba' sejha.
- 522.3.5 Ġie deċiż illi fl-okkażjoni tal-Pink October tinxtegħel il-faċċata taċ-Ċentru Ċiviku bir-roża għax-xahar ta' Ottubru.
- 522.3.6 Is-Sindku semma illi qed isiru ħafna lmenti dwar storbju li qed isir f'appartamenti u

- farmhouses li jkunu mikrija lill-Maltin. L-MTA għadha kemm iffurmat *enforcement board* u ser ikun hemm abbozz ta' liġi sabiex xi punti jiżdiedu fil-liġi.
- 522.3.7 Il-Kunsill Lokali irċieva talba mill-Primary Healthcare sabiex l-immunisation t'Għawdex tibda ssir mill-berġa taċ-Ċentru Ċiviku tagħna għal żmien temporanju. Huma qed jitolbu illi jinqaleb l-użu tal-kmamar jigifieri fejn illum hija l-*waiting area* issir l-uffiċju tat-tabib u n-nurse u viċe versa. Il-Kunsill ma sabx oġġezzjoni għal dan iżda ser jitlob sabiex jithallas id-dawl u l-ilma li jintużaw.
- 522.3.8 Il-Kunsill irċieva tliet kwotazzjonijiet sabiex issir l-irrigazzjoni tal-iskema li konna applikajna għaliha sabiex nirrangaw il-ġonna. Il-Kunsill ser jaħdem bl-irħas kwotazzjoni.
- 522.3.9 Il-Kunsill irċieva talba sabiex isir bin fejn il-Lunzjata. Din il-materja giet diskussa kemm-il darba u l-Kunsill reġa' ddecieda illi aħjar ma jsirux bins peress li dawn imbagħad isiru *dumping site*.
- 522.3.10 Is-Sindku qal li rċevejna email minn naħa ta' Kerċem Ajax FC fejn infurmaw lill-Kunsill illi t-training li kien ser isir barra minn Malta ġie kkanċellat minħabba l-pandemija. Għalhekk, l-istess training ser isir ġewwa Għawdex u xorta qed jitolba li jithallsu xi spejjeż minn naħa tal-Kunsill. Il-Kunsill iddecieda illi t-Eur300 li kienu ser jithallsu, jithallsu xorta iżda rridu naraw illi minn naħa ta' Kerċem Ajax FC iħallsu il-mizata tagħhom fuq il-kont tad-dawl għax qegħdin b'lura ħafna.
- 522.3.11 Is-Sindku qal li saru r-risk assessments taż-żewġ playing fields f'Ta' Kerċem u ngibdet l-attenzjoni fuq diversi affarijiet speċjalment fuq il-playing field fil-Kumpless Raymond Mercieca. Sar qbil li ser naraw x'hemm bżonn jitranga. Ġie diskuss ukoll kif jistgħu jiġu rrangati t-tapiti f'dan l-istess playing field u ġie deciz li nistennew l-iskema tal-open gyms tal-Ministeru għal Għawdex toħroġ u naraw nistgħux napplikaw fuqha.

522.4 Milied 2020

Il-Ministeru għal Għawdex reġa' nhieda l-iskema Christmas in Gozo u l-Kunsill iddiskuta kif nistgħu napplikaw għal din is-sena. Ġie deciz li nitkellmu mal-Għaqdiet tar-raħal bħas-sena l-oħra u nagħmlu ukoll it-train ta' lejlet il-Milied b'Father Christmas u dan dejjem jekk ikun possibli minħabba l-pandemija.

522.5 Fjakkolata u Symphony of Lights 2020

Is-Sindku għarraġ lill-Kunsill illi l-Fjakkolata giet approvata sabiex issir. Dwar is-Symphony of lights għadna qed nistennew risposta.

522.6 SPI/SCI/3/2020 – Finanzjament ta' Proġetti Kapitali – Aċċessibilita' u Mobilita'

Il-Kunsill Lokali ddecieda illi minflok japplika għal van bl-elettriku minn naħa ta' TM,

japplika għall-istess van ma' din l-iskema.

522.7 Xogħolijiet fi Triq San Girgor

Il-Perit qed jipprepara l-pjanti u s-Sindku talab lill-Ministru għal Għawdex sabiex jgħinna fuq dan il-proġett. Għalhekk ser nitolbu laqgħa miegħu. Il-Viċi Sindku ssuġġerixxa li ninkorporaw ukoll it-tindif tax-xelter ta' fejn il-Knisja u sar qbil.

522.8 Ilmenti u Suġġerimenti

52.8.1 Il-Kunsillier Frankie Attard talab sabiex issir bankina fi Triq Kerċem. Il-Kunsill ma sabx oġġezzjoni u għalhekk ser napplikaw ma' TM.

522.8.2 Is-Sindku qal li qed jagħmlu l-qasari fuq il-bankina fi Triq Kerċem fejn tidjieg it-triq bil-konsegwenza illi minn ikun miexi fit-triq ikollu jinzel minn fuq il-bankina u jiġi fil-periklu. Huwa zied jgħid illi jekk jibqgħu sejr in hekk ser ikollna nneħhu l-parkeġġ li hemm fl-istess post sabiex it-triq ma tibqax dejqa. Is-Sur Paul Mizzi ssuġġerixxa li ssir ittra bil-miktub lir-residenti f'din l-*area* sabiex ma jħallux pjanti fuq il-bankina għax inkella l-Kunsill ser ikollu jneħhi l-parkeġġ.

522.8.3 Fl-aħħar tal-laqgħa, is-Sindku feraħ lit-team tal-boċċi li rebaħ il-league.

522.9 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

522.10 Tmien tal-Laqgħa u data tas-seduta li jmiss.

Il-laqgħa ntemmet fis-6.25pm u giet aġġornata għall-Erbgħa 21 ta' Ottubru 2020 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv